



گورنر KATHY HOCHUL

فوری ریلیز کے لیے: 27/5/2025

محفوظ تر گلیاں: گورنر HOCHUL نے اعلان کیا ہے کہ ریاست بھر میں فائرنگ کے واقعات میں مزید 9% کمی واقع ہوئی ہے جبکہ ریاست میں مسلح تشدد میں ریکارڈ حد تک مسلسل کمی آ رہی ہے

2024 میں فائرنگ کے ریکارڈ کم واقعات کے بعد، گزشتہ سال اسی مدت کے مقابلے میں 2025 کے اپریل تک فائرنگ کے واقعات میں 9 فیصد اور فائرنگ سے متاثرہ افراد کی تعداد میں 15 فیصد کمی آئی ہے

2023 کے مقابلے میں 2024 میں نیو یارک شہر سے باہر پر تشدد جرائم میں کمی آئی ہے، جو پانچ دہائیوں میں سب سے کم سطح پر پہنچ گئے ہیں

2021 میں جب سے گورنر نے عہدہ سنبھالا تھا تب سے فائرنگ کے واقعات میں 50 فیصد سے زیادہ اور قتل کے واقعات میں 30 فیصد کمی آئی ہے

گورنر نے مسلح تشدد کی روک تھام کے پروگرامز میں \$347 ملین کی ریکارڈ سرمایہ کاری پر مبنی بجٹ پیش کیا ہے

گورنر Kathy Hochul (کیتھی ہوکل) نے آج اعلان کیا ہے کہ ریاست نیو یارک بھر میں رپورٹ ہونے والے مسلح تشدد کے واقعات میں مسلسل کمی آ رہی ہے، جو 2006 میں اس ڈیٹا کا اندراج شروع ہونے کے بعد سب سے کم ترین سطح پر پہنچ چکے ہیں۔ ڈویژن برائے مجرمانہ انصاف کی خدمات (Division of Criminal Justice Services) کی جانب سے جاری کردہ نئے اعداد و شمار کے مطابق، ریاست کے اسلحے کی بنیاد پر تشدد کی روک تھام (Gun Involved Violence Elimination, GIVE) اقدام میں شامل کمیونٹیز میں، 1 جنوری 2025 سے 30 اپریل 2025 تک، گزشتہ سال اسی مدت کے مقابلے میں فائرنگ سے متاثرہ افراد کی تعداد میں 15 فیصد اور زخمی کرنے والے فائرنگ کے واقعات میں 9 فیصد کمی واقع ہوئی ہے۔

"نیو یارک کے شہریوں کا تحفظ میری اولین ترجیح ہے۔ عہدہ سنبھالنے کے بعد سے، میری انتظامیہ نے ریاست بھر میں مسلح تشدد اور اس سے متاثرہ زخمیوں اور اموات کی تعداد میں کمی لانے پر بھرپور توجہ مرکوز رکھی ہے،" گورنر Hochul (ہوکل) نے کہا۔ "ہماری کوششیں کارگر ثابت ہو رہی ہیں، اور میں اس مسئلے سے سب سے زیادہ متاثر کمیونٹیز میں مسلح تشدد کی روک تھام کے اقدامات کے لیے ہماری ریکارڈ سطح کی معاونت جاری رکھنے کے عزم پر قائم ہوں تاکہ نیو یارک کے تمام شہریوں کا تحفظ یقینی بنایا جائے۔"

نئے جاری کردہ اعداد و شمار پولیس کے نیو یارک شہر سے باہر کے ان 28 محکمہ جات سے حاصل کیے گئے ہیں جو ریاست کے اسلحے کی بنیاد پر تشدد کی روک تھام (GIVE) اقدام میں شرکت کر رہے ہیں۔ پولیس کے یہ محکمے آتشیں اسلحے کے زور پر کیے جانے والے تقریباً 90 فیصد پر تشدد جرائم اور نیو یارک شہر کے باہر رپورٹ ہونے والے 85 فیصد پر تشدد جرائم کی اطلاع دیتے ہیں۔ 2021 میں جب گورنر Hochul (ہوکل) نے عہدہ سنبھالا، تب سے نیو یارک میں فائرنگ کے واقعات میں 50 فیصد سے زائد اور قتل کے واقعات میں 30 فیصد کمی واقع ہوئی ہے۔

جنوری سے اپریل 2025 کے درمیان، ان محکموں نے فائرنگ کے 156 متاثرین کی رپورٹ کی، جو 2024 کی اسی مدت کے متاثرین سے 183 کم تعداد ہے؛ اور 139 فائرنگ کے ایسے واقعات رپورٹ کیے گئے جن میں افراد زخمی ہوئے تھے جو 2024 کی نسبت 153 کم تعداد تھی، یہ اعداد و شمار ریاست کی سب سے زیادہ متاثرہ کمیونٹیز میں اسلحہ سے متعلق تشدد میں کمی لانے کے لیے مربوط اور اعداد و شمار پر مبنی کوششوں کا نتیجہ ہیں۔

ریاست نیو یارک کے ڈویژن برائے فوجداری انصاف کی خدمات کی کمشنر Rossana Rosado (روزانا روزاٹو) نے کہا، "نیو یارک کی حکمت عملی مؤثر ثابت ہو رہی ہے کیونکہ یہ اعداد و شمار پر مبنی ہے، فنڈنگ سے اسے تقویت دی گئی ہے اور مضبوط شراکت داریوں پر قائم ہے۔ ہم اپنی قانون نافذ کرنے والی ایجنسیوں اور کمیونٹی شراکت داروں کو ان تمام وسائل کے ذریعے معاونت فراہم کرنے پر فخر محسوس کرتے ہیں جو انہیں ہر محلے کو محفوظ بنانے کے لیے درکار ہیں۔"

امریکی مرکز برائے انسدادِ امراض (Center for Disease Control, CDC) کے مطابق، نیو یارک میں قتل کی شرح 2023 سے 2024 کے درمیان 8 فیصد کم ہوئی۔ اموات کے اعداد و شمار ظاہر کرتے ہیں کہ نیو یارک، امریکہ کی سب سے زیادہ آبادی والی 15 ریاستوں میں دوسری ریاست ہے جہاں قتل کی شرح سب سے کم ہے اور سب سے زیادہ آبادی والی 10 ریاستوں میں سب سے کم قتل کی شرح کی حامل ہے۔ CDC کے اعداد و شمار یہ بھی ظاہر کرتے ہیں کہ نیو یارک میں ہتھیاروں سے ہونے والے قتل، حادثاتی فائرنگ اور خودکشی سمیت ہتھیاروں سے متعلق اموات کی شرح ملک بھر میں تیسرے کم ترین نمبر پر ہے جبکہ صرف میساچوسٹس اور نیو جرسی اس سے کم شرح رکھتی ہیں۔

DCJS کے ابتدائی مکمل سالانہ جرائم کے اعداد و شمار ظاہر کرتے ہیں کہ 2024 میں ریاست بھر میں مجموعی انڈیکس جرائم میں 2023 کے مقابلے میں 4 فیصد کمی ہوئی۔ نیو یارک شہر کے باہر کی 57 کاؤنٹیز نے جرائم میں 8 فیصد کمی کی رپورٹ کی ہے، جن میں پرتشدد جرائم میں 5 فیصد کمی اور املاک سے متعلق جرائم میں 9 فیصد کمی شامل ہے۔

2023 سے 2024 کے دوران نیو یارک شہر کے باہر کی 57 کاؤنٹیز میں درج ذیل زمرہ جات والے جرائم میں نمایاں کمی دیکھی گئی، جن میں ڈکیتی اور نقب زنی کی شرح، ریکارڈ کی کم ترین سطح پر پہنچ گئی:

- موٹر گاڑی چوری (-27 فیصد)
- ڈکیتی (-11 فیصد)
- نقب زنی (-8 فیصد)
- چوری (-6 فیصد)

اس پیش رفت کو مزید آگے بڑھانے کے لیے، گورنر Hochul (ہوکل) کے حال ہی میں منظور شدہ مالی سال 2026 کے بجٹ میں نیو یارک کی تحفظ عامہ کی کوششوں کو مضبوط بنایا گیا ہے، جن میں شامل ہیں:

- مسلح تشدد کی روک تھام کے پروگرامز کے لیے \$347 ملین کی رقم، جن پروگرامز کے تحت عالمی وبا کے دوران کے عروج کے مقابلے میں فائرنگ کے واقعات میں 50 فیصد سے زائد کمی میں مدد ملی تھی؛
- تفتیشی عمل میں اصلاحات، جن کا مقصد جرائم کے دوبارہ رونما ہونے کی شرح میں کمی لانا اور بروقت انصاف کو یقینی بنانا ہے۔
- گھریلو اور جنسی تشدد سے متاثرہ افراد کے لیے معاونت میں اضافہ؛
- ٹرانزٹ کے کارکنان اور مسافروں کے لیے تحفظات میں اضافہ؛ اور
- NYPD کے ساتھ شراکت داری کے تحت پلیٹ فارمز اور ٹرینوں پر پولیس کی موجودگی بڑھانے کے لیے چھ ماہ کی عارضی مدت کے دوران گشت کی سطح میں اضافہ کرنے کے لیے دیگر اہم حفاظتی اقدامات کے علاوہ، \$77 ملین۔

اس بجٹ میں DCJS کے اقدامات کے لیے بھی جاری شدہ فنڈنگ شامل ہے جس کے ذریعے مقامی قانون نافذ کرنے والے اداروں، کمیونٹی میں قائم شدہ تشدد کی روک تھام اور متاثرین کی خدمات کی معاونت کی جاتی ہے۔ DCJS نے

حال ہی میں قانون نافذ کرنے والے اداروں اور متاثرین کو معاونت فراہم کرنے والے ماہرین کو اپنی ریاست گیر سطح پر قریبی تعلقات میں تشدد میں ہدف شدہ کمی (Statewide Targeted Reductions in Intimate Violence, STRIVE) اقدام کے تحت پہلے مرحلے کی فنڈنگ سے آگاہ کیا ہے جو پولیس، پراسیکیوٹرز اور متاثرین کی مدد کرنے والے اداروں کو وسائل فراہم کرتی ہے تاکہ وہ زیادہ ضرورت مند کمیونٹیز میں قریبی تعلقات میں سرزد ہونے والے تشدد سے مؤثر انداز میں نمٹ سکیں۔

ہر محکمے کے لحاظ سے فائرنگ کے واقعات، متاثرین، اور قتل کی تفصیلی معلومات [DCJS کے اعداد و شمار کے صفحے](#) پر دستیاب ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)